

* శ్రీవిఘ్నేశ్వరధ్యానమ్ -

* శుక్లామ్బరధరం విష్ణుం శశివర్ణం చతుర్భుజమ్. ప్రసన్నవదనం ధ్యాయేత్

సర్వవిఘ్నోపశాంతయే. ౧.

* వాగీశాద్యాః సుమనసః సర్వార్థానాముపక్రమే. యం నత్వా

కృతకృత్యాః స్యుస్తం నమామి గజాననమ్. ౨.

* శ్రీసరస్వతీప్రార్థనా -

* దోర్భియుక్తా చతుర్భిః స్ఫటికమణిమయీమక్షమాలాం దధానా -

హస్తేనైకేన పద్మమ్ సితమపి చ శుకం పుస్తకం చాపరేణ. భాసా

కున్దేన్దుశఙ్ఖస్ఫటికమణినిభా భాసమానాసమానా - సా మే వాగ్దేవతేయం

నివసతు వదనే సర్వదా సుప్రసన్నా. ౩.

* శ్రీవాల్మీకినమస్త్రియా -

* కూజస్తం రామ రామేతి మధురం మధురాక్షరమ్. ఆరుహ్య

కవితాశాఖాం వందే వాల్మీకికోకిలమ్. ౪.

* వాల్మీకీర్చునిసింహస్య కవితావనచారిణః. శృణ్వన్ రామకథానాదం కో
న యాతి పరాం గతిమ్. ౫.

* యః పిబన్ సతతం రామచరితామృతసాగరమ్. అత్యుత్తమం మునిం
వందే ప్రాచేతసమకల్మషమ్. ౬.

* శ్రీహనుమన్నమస్త్రియా -

* గోష్పదీకృతవారాశిం మశకీకృతరాక్షసమ్.

రామాయణమహామాలారత్నం వందేనిలాత్మజమ్. ౭.

* అఙ్జనానందనం వీరం జానకీశోకనాశనమ్. కపీశమక్షహంతారం వందే
లఙ్కాభయఙ్కరమ్. ౮.

* ఉల్లఙ్ఘ్య సిన్ధోః సలిలం సలీలం యః శోకవహ్నిమ్ జనకాత్మజాయాః.

ఆదాయ తేనైవ దదాహ లఙ్కాం నమామి తం ప్రాఙ్జలిరాఙ్జనేయమ్. ౯.

* ఆఙ్జనేయమతిపాటలాననం కాఙ్ఘనాద్రికమనీయవిగ్రహమ్.

పారిజాతతరుమూలవాసినం భావయామి పవమాననందనమ్. ౧౦.

* యత్ర యత్ర రఘునాథ కీర్తనమ్ తత్ర తత్ర కృతమస్తకాఞ్జలిమ్.

బాష్పవారిపరిపూర్ణలోచనం మారుతిం నమత రాక్షసాంతకమ్. ౧౧.

* మనోజవం మారుతతుల్యవేగం జితేన్ద్రియం బుద్ధిమతాం వరిష్ఠమ్.

వాతాత్మజమ్ వానరయూథముఖ్యం శ్రీరామదూతం శిరసా నమామి. ౧౨.

* శ్రీరామాయణప్రార్థనా -

* యః కర్ణాఞ్జలిసమ్పూటైరహరహః సమ్యక్ పిబత్యాదరాద్

వాల్మీకేర్వదనారవిన్దగలితం రామాయణాఖ్యం మధు.

జన్తవ్యాభిజరావిపత్తిమరణైరత్యన్తసోపద్రవమ్ - సంసారం స విహాయ గచ్ఛతి

పుమాన్ విష్ణోః పదం శాశ్వతమ్. ౧౩.

* తదుపగతసమాససన్ద్రియోగం సమమధురోపనతార్థవాక్యబద్ధమ్.

రఘువరచరితం మునిప్రణీతం దశశిరసశ్చ వధం నిశామయధ్వమ్. ౧౪.

* వాల్మీకిగిరిసమ్భూతా రామసాగరగామినీ. పునాతు భువనం పుణ్యా

రామాయణమహానదీ. ౧౫.

* శ్లోకసారసమాకీర్ణం సర్గకల్లోలసంకలమ్. కాణ్డగ్రాహమహామీనం వందే

రామాయణార్ణవమ్. ౧౬.

* వేదవేద్యే పరే పుంసి జాతే దశరథాత్మజే. వేద ప్రాచేతసాదాసీత్

సాక్షాద్రామాయణాత్మనా. ౧౭.

* శ్రీరామధ్యానమ్ -

* వైదేహీ సహితం సురద్రుమతలే హైమే మహామణ్డపే -

మధ్యేపుష్పకమాసనే మణిమయే వీరాసనే సుస్థితమ్. అగ్రే వాచయతి

ప్రభజ్జ్ఞానసుతే తత్త్వం మునిభ్యః పరం - వ్యాఖ్యాంతం భరతాదిభిః పరివృతం

రామం భజే శ్యామలమ్. ౧౮.

* వామే భూమిసుతా పురశ్చ హనుమాన్ పశ్చాత్ సుమిత్రాసుతః - శత్రుఘ్నో

భరతశ్చ పార్శ్వదలయోర్వాయ్యాదికోణేషు చ. సుగ్రీవశ్చ విభీషణశ్చ

యువరాట్ తారాసుతో జామ్వవాన్ - మధ్యే నీలసరోజకోమలరుచిం రామం

భజే శ్యామలమ్. ౧౯.

* నమోస్తు రామాయ సలక్షణాయ దేవ్యై చ తస్యై జనకాత్మజాయై.

నమోస్తు రుద్రేన్ద్రయమానిలేభ్యో నమోస్తు చన్ద్రార్కమరుద్గణేభ్యః. ౨౦.

* శ్రీమద్రామాయణపారాయణసమాపనక్రమః. (మన్గల శ్లోక తా బె రెచితెద్
అత్ థె ఎంద్)

* స్వస్తి ప్రజాభ్యః పరిపాలయన్తాం న్యాయ్యేన మార్గేణ మహీం మహీశాః.

గోబ్రాహ్మణేభ్యః శుభమస్తు నిత్యం లోకాః సమస్తాః సుఖీనో భవన్తు. ౧.

* కాలే వర్షతు పర్జన్యః పృథ్వీ సస్యశాలినీ. దేశోయం క్షోభరహితో
బ్రాహ్మణాః సన్తు నిర్భయాః. ౨.

* అపుత్రాః పుత్రిణః సన్తు పుత్రిణః సన్తు పౌత్రిణః. అధనాః సధనాః సన్తు
జీవన్తు శరదాం శతమ్. ౩.

* చరితం రఘునాథస్య శతకోటిప్రవిస్తరమ్. ఏకైకమక్షరం ప్రోక్తం
మహాపాతకనాశనమ్. ౪.

* శృణ్వన్ రామాయణం భక్త్యా యః పాదం పదమేవ వా. స యాతి
బ్రహ్మణః స్థానం బ్రహ్మణా పూజ్యతే సదా. ౫.

* రామాయ రామభద్రాయ రామచంద్రాయ వేధసే. రఘునాథాయ

నాథాయ సీతాయాః పతయే నమః. ౬.

* యన్మజ్గలం సహస్రాక్షే సర్వదేవనమస్కృతే. వృత్రనాశే సమభవత్- తత్తే

భవతు మజ్గలమ్. ౭.

* యన్మజ్గలం సుపర్ణస్య వినతాకల్పయత్ పురా. అమృతం

ప్రార్థయానస్య తత్తే భవతు మజ్గలమ్. ౮.

* అమృతోత్పాదనే దైత్యాన్ ఘ్నతో వజ్రధరస్య యత్. అదితిర్మజ్గలం

ప్రాదాత్- తత్తే భవతు మజ్గలమ్. ౯.

* త్రీన్ విక్రమాన్ ప్రక్రమతో విష్ణోరమితతేజసః. యదాసీ.న్మజ్గలం రామ

తత్తే భవతు మజ్గలమ్. ౧౦.

* ఋతవః సాగరా ద్విపా వేదా లోకా దిశశ్చ తే. మజ్గలాని మహాబాహో

దిశస్తు తవ సర్వదా. ౧౧.

* కాయేన వాచా మనసేన్ద్రియైర్వా బుద్ధ్యాత్మనా వా ప్రకృతేః స్వభావాత్.

కరోమి యద్యత్ సకలం పరస్మై నారాయణాయేతి సమర్పయామి. ౧౨.

* యదక్షర పదభ్రష్టం మాత్రాహీనస్తు యద్భవేత్. తత్సర్వం క్షమ్యతాం దేవ
నారాయణ నమోస్తుతే..

* ఇతి శ్రీమద్రామాయణపఠనోపక్రమోపసంహారక్రమః సమాప్తః.

శ్రీరామ అష్టోత్తర శతనామ స్తోత్రమ్

ఓ శ్రీరాఘవం దశరథాత్మజమప్రమేయం సీతాపతిం

రఘుకులాన్వయరత్నదీపమ్ . ఆజానుబాహు.మరవిన్దదలాయతాక్షం రామం

నిశాచరవినాశకరం నమామి.

ఓ వైదేహీసహితం సురద్రుమతలే హైమే మహామణ్డపే మధ్యే పుష్పకమాసనే

మణిమయే వీరాసనే సుస్థితమ్. అగ్రే వాచయతి ప్రభంజనసుతే తత్త్వం

మునిభ్యః పఠం వ్యాఖ్యాంతం భరతాదిభిః పఠివృతం రామం భజే శ్యామలమ్.

బ శ్రీరామో రామభద్రశ్చ రామచంద్రశ్చ శాశ్వతః . రాజీవలోచనః శ్రీమాన్

రాజేన్ద్రో రఘుపుంజవః.౧.

బ జానకీవల్లభో జైత్రో జితామిత్రో జనార్దనః . విశ్వామిత్రప్రియో దాన్తః

శత్రుజిచ్ఛత్రుతాపనః.౨.

బ వాలిప్రమథనో వాగ్మీ సత్యవాక్ సత్యవిక్రమః . సత్యవ్రతో వ్రతధరః సదా

హనుమదాశ్రితః.౩.

బ కౌసలేయః ఖరధ్వంసీ విరాధవధపణ్డితః . విభీషణపరిత్రాతా

హరకోదణ్డఖణ్డనః.౪.

బ సప్తతాలప్రభేత్తా చ దశగ్రీవశిరోహరః . జామదగ్న్యమహాదర్ప-

దలన.స్తాటకాన్తకః.౫.

బ వేదాన్తసారో వేదాత్మా భవరోగస్య భేషజమ్ . దూషణత్రిశిరో హన్తా

త్రిమూర్తిస్త్రిగుణాత్మకః.౬.

బ త్రివిక్రమ.స్త్రిలోకాత్మా పుణ్యచారిత్రకీర్తనః . త్రిలోకరక్షకో ధన్వీ

దణ్డకారణ్యపావనః.౭.

బ అహల్యాశాపశమనః పితృభక్తో వరప్రదః . జితేన్ద్రియో జితక్రోధో

జితామిత్రో జగద్గురుః.౮.

బ ఋక్షవానరసంఘాతీ చిత్రకూటసమాశ్రయః . జయన్తత్రాణవరదః

సుమిత్రాపుత్రసేవితః.౯.

బ సర్వదేవాదిదేవశ్చ మృతవానరజీవనః . మాయామాలీచహన్తా చ

మహాదేవో మహాభుజః.౧౦.

బ సర్వదేవస్తుతః సౌమ్యో బ్రహ్మణ్యో మునిసంస్తుతః . మహాయోగీ

మహోదారః సుగ్రీవేప్పితరాజ్యదః.౧౧.

బ సర్వపుణ్యాధికఫలః స్మృతసర్వాఘనాశనః . ఆదిదేవో మహాదేవో

మహాపూరుష ఏవ చ.౧౨.

బ పుణ్యోదయో దయాసారః పురాణపురుషోత్తమః . స్మితవక్త్రో మితాభాషీ

పూర్వభాషీ చ రాఘవః.౧౩.

బ అనన్తగుణగం్భీరో భీరోదాత్తగుణోత్తమః . మాయామానుషచాలిత్రో

మహాదేవాదిపూజితః.౧౪.

బ సేతుకృజ్జితవాలీశః సర్వతీర్థమయో హలిః . శ్యామాఙ్గః సున్దరః శూరః

పీతవాసా ధనుర్ధరః.౧౫.

బ సర్వయజ్ఞాభిపో యజ్ఞా జరామరణవర్జితః . శివలిఙ్గప్రతిష్ఠాతా

సర్వావగుణవర్జితః.౧౬.

బ పరమాత్మా పరం బ్రహ్మ సచ్చిదానందవిగ్రహః . పరం జ్యోతిః పరంధామ

పరాకాశః పరాత్పరః.౧౭.

బ పరేశః పారగః పారః సర్వదేవాత్మకః పరః.

బ ఇతి శ్రీరామాష్టోత్తరశతనామస్తోత్రం సమ్పూర్ణమ్.